

15 -ാം കേരള നിയമസഭ

6 -ാം സമ്മേളനം

നക്ഷത്രചിഹ്നമിട്ട ചോദ്യം നം. 121

31-08-2022 - ൽ മറുപടിയ്ക്ക്

പഴം, പച്ചക്കറികൾക്ക് ഏകീകൃത വില ഉറപ്പ് വരുത്തുന്നതിന് നടപടി

ചോദ്യം	ഉത്തരം
<p align="center"> ശ്രീമതി സി. കെ. ആശ, ശ്രീ പി എസ് സുപാൽ, ശ്രീ. ഇ. ടി. ടൈസൺ മാസ്റ്റർ, ശ്രീ. സി.സി. മുക്തൻ </p>	<p align="center"> ശ്രീ. പി. പ്രസാദ് (കൃഷി വകുപ്പ് മന്ത്രി) </p>
<p>(എ) ഓണക്കാലത്ത് പഴം, പച്ചക്കറി വിപണിയിലുണ്ടാകുന്ന വിലവർദ്ധനവിൽ നിന്നും ജനങ്ങളെ രക്ഷിക്കുന്നതിന് സ്വീകരിച്ചിട്ടുള്ള മുൻകരുതലുകൾ വിശദമാക്കാമോ;</p>	<p>(എ) ഓണക്കാലത്ത് പഴം പച്ചക്കറി വിപണിയിലുണ്ടാകുന്ന വിലക്കയറ്റം നിയന്ത്രിക്കുവാൻ താഴെ പറയുന്ന നടപടികൾ സർക്കാർ കൈക്കൊണ്ടിട്ടുണ്ട്.</p> <p>പ്രാദേശികമായി ലഭ്യമാകുന്ന പച്ചക്കറികൾ പൊതു വിപണിയിലെ വിൽപന വിലയിൽ നിന്നും 30% കുറഞ്ഞ വിലയ്ക്ക് പൊതുജനങ്ങൾക്ക് നൽകുന്നതാണ്. ഇതിനായി 2022 ഓണക്കാലത്ത് 2000 ഓണവിപണികൾ കാർഷിക വികസന കർഷകക്ഷേമ വകുപ്പ്, ഹോർട്ടികോർപ്പ് വി.എഫ്.പി.സി.കെ എന്നിവരുടെ സഹകരണത്തോടെ സംഘടിപ്പിക്കുന്നതാണ്.</p> <p>കേരളത്തിലെ എല്ലാ ജില്ലകളിലും ഏകീകൃത രൂപ ഡിസൈനോടു കൂടിയ സഞ്ചരിക്കുന്ന 14 വിൽപനശാലകളും ഹോർട്ടികോർപ്പ് ഈ ഓണക്കാലത്ത് നടപ്പിലാക്കുന്നതാണ്.</p> <p>പഴം പച്ചക്കറികൾ കർഷകരിൽ നിന്നും യഥാസമയം ശേഖരിച്ച് ഗുണമേന്മയോടെ വിപണന കേന്ദ്രങ്ങൾ വഴി ഗുണഭോക്താക്കൾക്ക് നൽകുവാൻ ഉതകാൻ 19 റീഫർവാനുകൾ 163.4 ലക്ഷം രൂപ ചിലവിൽ സജ്ജീകരിച്ചുവരുന്നു. ആയതിനാൽ 10 വാനുകൾ പ്രവർത്തന ക്ഷമമായിട്ടുണ്ട്.</p> <p>കേരളത്തിൽ ലഭ്യമല്ലാത്തതും ഗുണഭോക്താക്കൾക്ക് അത്യന്താപേക്ഷിത വുമായ പച്ചക്കറികൾ മറ്റ് സംസ്ഥാനങ്ങളിലെ കർഷക കൂട്ടായ്മകളിൽ നിന്നും തമിഴ്നാട്ടിലെ പ്രമുഖ കാർഷിക മൊത്ത വ്യാപാര വിപണികളിലെ ലേലം വഴിയും നേരിട്ട് സംഭരിക്കുന്നതാണ്. ഇതിന്റെ ഭാഗമായി ഇടനിലക്കാരെ ഒഴിവാക്കി തമിഴ് നാട് കൃഷി വകുപ്പുമായി സഹകരിച്ച് തെങ്കാശി ജില്ലയിലെ</p>

		<p>ഫാർമേഴ്സ് പ്രൊഡ്യൂസർ ഓർഗനൈസേഷൻ വഴി കർഷകരിൽ നിന്നും നേരിട്ട് പച്ചക്കറി സംഭരിക്കുന്നതിന് കരാർ ഒപ്പ് വച്ച് നടപടി സ്വീകരിച്ചിട്ടുണ്ട്.</p>
<p>(ബി) പഴം, പച്ചക്കറികൾക്ക് ഏകീകൃത വില ഉറപ്പ് വരുത്തുന്നതിനായി നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;</p>	<p>(ബി) ഉണ്ട്. സംസ്ഥാന സർക്കാരിന്റെ വിപണി ഇടപെടൽ പദ്ധതി പ്രകാരം ഓണ വിപണികൾ സംഘടിപ്പിക്കുമ്പോൾ പൊതുവിപണിയേക്കാൾ താഴ്ന്ന വിലയിലാണ് പഴം-പച്ചക്കറികൾ വിൽപ്പന നടത്തുന്നത്. കർഷകരിൽ നിന്നും നേരിട്ട് സംഭരിക്കുന്ന പച്ചക്കറികൾ പൊതു വിപണിയിലെ അതാത് ഇനങ്ങളുടെ സംഭരണ വിലയേക്കാൾ 10% അധികം വില നൽകി സംഭരിച്ച് ഓണ വിപണികളിലൂടെ പൊതു വിപണിയിലെ വിൽപ്പന വിലയിൽ നിന്നും 30% കുറഞ്ഞ വിലയ്ക്ക് ഉപഭോക്താക്കൾക്ക് നൽകുന്നു. ഇതിനായി ജില്ലാ അടിസ്ഥാനത്തിൽ കൃഷി വകുപ്പ്, വി.എഫ്.പി.സി.കെ, ഹോർട്ടികോർപ്പ് ഉദ്യോഗസ്ഥരുടെ നേതൃത്വത്തിൽ ഒരു വില നിർണ്ണയ കമ്മിറ്റി രൂപീകരിച്ച് പ്രാദേശിക വിപണികളിലെ ദൈനം ദിന വിലനിലവാരം പരിശോധിച്ച് ജില്ലാ അടിസ്ഥാനത്തിൽ ഏകീകൃത വില പഴം-പച്ചക്കറികൾക്ക് പ്രഖ്യാപിക്കുന്നു. തുടർന്ന് ജില്ലയിലെ എല്ലാ ഓണ വിപണികളിലും പ്രസ്തുത വിലയ്ക്ക് വിൽപ്പന നടത്തുകയും ചെയ്യുന്നു.</p> <p>കൂടാതെ കാർഷിക ഉത്പന്നങ്ങൾ ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്നതിനായി കൃഷി വകുപ്പ് നടപ്പിലാക്കുന്ന കേരള ഫാം ഫ്രണ്ട് പഴം പച്ചക്കറി അടിസ്ഥാന വില പദ്ധതി 2020 നവംബർ ഒന്നിന് പ്രാബല്യത്തിൽ വന്നു. പദ്ധതി പ്രകാരം കേരളത്തിലെ 16 ഇനം പഴം പച്ചക്കറികൾക്കാണ് അടിസ്ഥാന വില പ്രഖ്യാപിച്ചത്. മരച്ചീനി, നേന്ത്രൻ, കൈതച്ചക്ക, കമ്പളം, വെള്ളരി, പാവൽ, പടവലം, വള്ളിപ്പയർ, തക്കാളി, വെണ്ട, ക്യാബേജ്, ക്യാരറ്റ്, ഉരുളക്കിഴങ്ങ്, ബീൻസ്, ബീറ്റ്റൂട്ട്, വെളുത്തുള്ളി എന്നിവയാണ് താങ്ങുവില പ്രഖ്യാപിച്ചിട്ടുള്ളത്.</p> <p>കൃഷി വകുപ്പിന്റെ AIMS പോർട്ടലിൽ രജിസ്റ്റർ ചെയ്തിട്ടുള്ള എല്ലാ അർഹരായ കർഷകർക്കും ഈ പദ്ധതിയുടെ പ്രയോജനം ലഭിക്കും. ജില്ലകളിൽ അടിസ്ഥാന വില പ്രഖ്യാപിച്ച വിളയുടെ വില താഴുമ്പോൾ ജില്ലാ വില മോണിറ്ററിംഗ് കമ്മിറ്റിയുടെ ശുപാർശ പ്രകാരം കൃഷി ഡയറക്ടർ അടിസ്ഥാന വില പ്രസ്തുത ജില്ലയിൽ പ്രാബല്യത്തിൽ വന്നതായി പ്രഖ്യാപിക്കുകയും, നോട്ടീഫൈ ചെയ്ത 300 വിപണികൾ വഴി സംഭരണം ആരംഭിക്കുകയും</p>	

		<p>ചെയ്യുന്നു. അപ്രകാരം നോട്ടീഫൈ ചെയ്ത മാർക്കറ്റുകളിലൂടെ സംഭരിക്കുമ്പോൾ ഉണ്ടാകുന്ന അടിസ്ഥാന വിലയിൽ നിന്നുള്ള വ്യത്യാസം കർഷകന്റെ അക്കൗണ്ടിലേക്ക് DBT യായി നൽകുന്നു. കൃഷിവകുപ്പിന്റെ നേരിട്ടുള്ള നിയന്ത്രണത്തിൽ ഈ വിപണികൾ പ്രവർത്തിക്കുന്നതിനാൽ ഇടനിലക്കാരുടെ ചൂഷണം ഒഴിവാക്കി പ്രാദേശികമായി കർഷകർക്ക് നല്ല വില ലഭിക്കുന്നതിനും അതോടൊപ്പം ഉപഭോക്താക്കൾക്ക് ന്യായവിലക്ക് ഉൽപ്പന്നങ്ങൾ ലഭ്യമാക്കാനും വഴി ഒരുക്കുന്നു.</p>
<p>(സി) വാണിജ്യാടിസ്ഥാനത്തിൽ കൃഷി ചെയ്യുന്ന മേഖലകളിൽ നിന്ന് ഇവ സംഭരിക്കുന്നതിന് നിലവിലുള്ള സംവിധാനങ്ങൾ എന്തെല്ലാമാണെന്ന് വിശദമാക്കാമോ;</p>		<p>(സി) വാണിജ്യാടിസ്ഥാനത്തിൽ കൃഷി ചെയ്യുന്ന മേഖലകളിൽ നിന്നും ഹോർട്ടികോർപ്പ് പഴം പച്ചക്കറികൾ സംഭരിക്കുന്നുണ്ട്. ഹോർട്ടികോർപ്പിന്റെ കീഴിൽ പ്രവർത്തിക്കുന്ന 13 ജില്ലാ സംഭരണ കേന്ദ്രങ്ങളിലും 6 ഉപ സംഭരണ കേന്ദ്രങ്ങൾ മുഖേനയാണ് സംഭരണം നടത്തുന്നത്. വിപണനത്തിനായി 140 ഗ്രാമശ്രീ ഹോർട്ടി ബസാറുകളും 1232 ഗ്രാമശ്രീ സൂപ്പർ സ്റ്റാളുകളും ഹോർട്ടികോർപ്പ് ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>കർഷകരുടെ ഉല്പന്നങ്ങൾ വിറ്റഴിക്കുന്നതിനായി സംസ്ഥാനത്തുടനീളം 289 സ്വാശ്രയ കർഷക സമിതികളാണ് വെജിറ്റബിൾ ആൻറ് ഫ്രൂട്ട് പ്രമോഷൻ കൗൺസിലിന് കീഴിൽ പ്രവർത്തിച്ചു വരുന്നത്. ഇടനിലക്കാരുടെ ചൂഷണത്തിൽ നിന്നും കർഷകരെ രക്ഷിക്കുന്നതിനും ഉല്പന്നങ്ങൾക്ക് മെച്ചപ്പെട്ട വില ലഭ്യമാക്കുന്നതിനും ഇവ സഹായിക്കുന്നു. പ്രതിവർഷം 1 ലക്ഷം മെട്രിക് ടൺ പഴം പച്ചക്കറികളുടെ വിപണനം പ്രസ്തുത വിപണികളിലൂടെ നടത്തി വരുന്നു. കേരള ഫാം ഫ്രണ്ട് പഴം-പച്ചക്കറികൾക്ക് അടിസ്ഥാന വില നടപ്പിലാക്കുന്നതിന് വി.എഫ്.പി.സി.കെ യുടെ 250 സ്വാശ്രയ കർഷക സമിതികളാണ് കൃഷി വകുപ്പിന്റെ കീഴിൽ സംഭരണകേന്ദ്രങ്ങളായി പ്രവർത്തിക്കുന്നത്. ഇവയുടെ സംഭരണത്തിനും വിപണനത്തിനും ആവശ്യമായ സ്ഥലം, വിപണി മന്ദിരങ്ങൾ, താൽകാലിക ട്രേഡിംഗ് ഷെഡുകൾ, ഉൽപ്പന്നങ്ങൾ തൂക്കുന്നതിനാവശ്യമായ ഇലക്ട്രോണിക് ത്രാസ്സുകൾ എന്നിവ വി.എഫ്.പി.സി.കെ ലഭ്യമാക്കുന്നു. കർഷകരിൽ നിന്നും സംഭരിക്കുന്ന ഉൽപ്പന്നങ്ങൾ കാർഷിക വികസന കർഷക ക്ഷേമവകുപ്പിന്റെ നിയന്ത്രണത്തിൽ പ്രവർത്തിക്കുന്ന വിവിധ എ ഗ്രേഡ് ക്ലസ്റ്ററുകൾ, ഇക്കോഷോപ്പുകൾ, ആഴ്ച ചന്തകൾ, കാർഷിക മൊത്ത വ്യാപാര വിപണികൾ,</p>

		<p>ഹോർട്ടികോർപ്പ് വിപണികൾ, വി.എഫ്.പി.സി.കെ വിപണികൾ തുടങ്ങിയ വിപണികളിലൂടെ വിപണനം നടത്തി വരുന്നു.</p>
(ഡി)	<p>പഴം, പച്ചക്കറി സംഭരണത്തിനായി ഉല്പാദന കേന്ദ്രങ്ങളിൽ ചില്ലർ സ്റ്റോറേജുകൾ സ്ഥാപിക്കുന്ന കാര്യം പരിഗണനയിലുണ്ടോ; വിശദാംശം നൽകാമോ?</p>	<p>(ഡി) പഴം, പച്ചക്കറി സംഭരണത്തിനായി ഉല്പാദന കേന്ദ്രങ്ങളിൽ ചില്ലർ സ്റ്റോറേജുകൾ സ്ഥാപിക്കുന്ന കാര്യം സർക്കാർ പരിഗണനയിലാണ്. 2022-23 സാമ്പത്തിക വർഷത്തിൽ ഇടുക്കി ജില്ലയിൽ വട്ടവട, കാന്തല്ലൂർ മേഖലയിൽ ഉല്പാദിപ്പിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിന് കോൾഡ് ചെയിൻ സ്ഥാപിക്കുന്നതിനായി 185 ലക്ഷം രൂപ വകയിരുത്തിയിട്ടുണ്ട്. വട്ടവടയിൽ ഒരു പ്രീ കൂളിംഗ് കേന്ദ്രവും, എറണാകുളം, കോഴിക്കോട്, തിരുവനന്തപുരം ജില്ലകളിൽ 3 കോൾഡ് ഔട്ട് ലെറ്റുകൾ സ്ഥാപിക്കുന്നതിനും, ഹോർട്ടികോർപ്പിന്റെ കോൾഡ് സ്റ്റോറേജ് നവീകരിക്കുന്നതിനും മാത്രം തുക വകയിരുത്തിയിട്ടുള്ളത്.</p> <p>വി.എഫ്.പി.സി.കെ-യുടെ ആഭിമുഖ്യത്തിൽ വയനാട്, തൃശ്ശൂർ ജില്ലകളിൽ അപ്പേലയുടെ ധനസഹായത്തോടെ രണ്ട് പായ്ക്ക് ഹൗസുകൾ സജ്ജീകരിച്ചിട്ടുണ്ട്. ഇവിടെ പച്ചക്കറികൾ ശീതീകരിച്ച് സൂക്ഷിക്കുന്നതിനുള്ള സംവിധാനം സജ്ജമാക്കിയിട്ടുണ്ട്. തൃശ്ശൂർ ജില്ലയിലെ മരോട്ടിച്ചാൽ സ്വാശ്രയ കർഷക സമിതിയോടനുബന്ധിച്ച് പ്രവർത്തിക്കുന്ന പ്രൈമറി പ്രോസസിംഗ് സെന്ററിൽ 2 ടൺ ശേഷിയുള്ള കോൾഡ് സ്റ്റോറേജ് ആരംഭിക്കുന്നതിനുള്ള പ്രോപ്പോസൽ ആർ.കെ.വി.വൈ പദ്ധതിയിൽ ഉൾപ്പെടുത്തി അംഗീകാരത്തിനായി സമർപ്പിച്ചിട്ടുണ്ട്. ഇതിന് പുറമെ, ശീതകാല പഴം-പച്ചക്കറികൾ കേടുകൂടാതെ സൂക്ഷിക്കുന്നതിന് 10 മെട്രിക് ടൺ ശേഷിയുള്ള കൂൾ ചേമ്പർ ഫെസിലിറ്റി സ്ഥാപിക്കുന്നതിനുള്ള പ്രോപ്പോസൽ തയ്യാറാക്കിയിട്ടുണ്ട്.</p> <p>പഴം പച്ചക്കറികൾ കർഷകരിൽ നിന്നും യഥാസമയം ശേഖരിച്ച് ഗുണമേന്മയോടെ വിപണന കേന്ദ്രങ്ങളിൽ എത്തിക്കുവാൻ കൃഷി വകുപ്പ് നൽകിയ ശീതീകരണ സംവിധാനമുള്ള 19 റീഫർവാനുകളുടെ പ്രവർത്തനവും ഉപയോഗപ്പെടുത്തുന്നതിനുള്ള നടപടികൾ കൃഷി വകുപ്പ് കൈക്കൊണ്ടിട്ടുണ്ട്.</p>

സെക്ഷൻ ഓഫീസർ